

उल्लंघन हुआ हो जैसे- नर संहार, जाति संहार आदि।

युद्धाभ्यास पुं. (तत्.) वास्तविक युद्ध को ध्यान में रखते हुए सैनिकों द्वारा उपलब्ध सुविधाओं के अंदर युद्ध कौशल के लिए किया जाने वाला युद्ध का पूर्व अभ्यास।

युधाजित पुं. (तत्.) केकय देश के राजा अश्वपति के पुत्र, कैकेयी के भाई तथा भरत के मामा थे।

युधिष्ठिर पुं. (तत्.) 1. पांडु तथा कुंती के सबसे बड़े पुत्र, धर्मराज 2. जो युद्ध में स्थिर रहे।

युयुत्सा स्त्री. (तत्.) 1. लड़ने की अभिलाषा, युद्ध की इच्छा 2. वैरभाव, शत्रुता।

युयुत्सु पुं. (तत्.) धृतराष्ट्र का एक पुत्र वि. युद्ध का अभिलाषी, लड़ने की इच्छा रखने वाला।

युयुधान पुं. (तत्.) 1. योद्धा, क्षत्रिय 2. इंद्र 3. सात्यकि का एक नाम 4. द्रुपद।

युवक पुं. (तत्.) जवान व्यक्ति, 16-35 वर्ष के बीच की अवस्था का व्यक्ति वि. स्वरूप, तरुण।

युवती स्त्री. (तत्.) 1. तरुण स्त्री, जवान औरत, तरुणी 2. हल्दी 3. सोनजुही 4. प्रियंगु लता।

युवनाश्व पुं. (तत्.) प्रसेनजित का पुत्र और मांधाता का पिता।

युवराज पुं. (तत्.) राजा का सबसे बड़ा पुत्र, सबसे बड़ा राजकुमार, राजा द्वारा घोषित राज्य का उत्तराधिकारी।

युवरानी स्त्री. (तत्.) युवराजी, युवराज की पत्नी।

युवा वि. (तत्.) तरुण, जवान, युवक।

यूक पुं. (तत्.) सिर तथा गंदे कपड़ों में हो जाने वाला एक छोटा जंतु, जूँ, एक प्रकार का चीलर।

यूकता पुं. (तत्.) सिर में बार-बार जूँ पैदा होने की प्रवृत्ति।

यूकलिक्षा स्त्री. (तत्.) जूँ का अंडा, लीख।

यूका स्त्री. (तत्.) 1. सिर के बालों में पैदा होने वाली जूँ 2. खटमल 3. गूलर 4. अजवायन 5. भार का एक परिमाण, यव का अष्टमांश।

यूखारिस्त पुं. (अं.) ईसाइयों का एक संस्कार जिसमें डबल रोटी (ब्रेड) तथा शराब ईश्वर को समर्पित करने के पश्चात् वितरित की जाती है, परम प्रसाद।

यूटोपिया पुं. (अं.) 1. कोई काल्पनिक किंतु पूर्ण सामाजिक व्यवस्था, कोई ऐसी पुस्तक जिसमें किसी पूर्ण आदर्श, काल्पनिक सामाजिक, राजनैतिक व्यवस्थाएँ वर्णित हो, आदर्श राज्य, आदर्श लोक 2. सर टामस मूर की पुस्तक में वर्णित एक काल्पनिक द्वीप।

यूथ पुं. (तत्.) 1. पशुओं का झुंड 2. दल, टोली, समूह।

यूथप पुं. (तत्.) किसी टोली या दल का नायक, अगुआ; सेनापति, यूथपति उदा. 'पदुत अठारह यूथप बंदर' -रामचरित मानस।

यूथमार्ग पुं. (तत्.) पुराने समय में चौपायों तथा पैदल यात्रियों के उपयोग के लिए कच्चा मार्ग, पगडंडी।

यूनान पुं. (अर.) यूरोप महाद्वीप का एक छोटा सा देश जो प्राचीन काल में अपने शौर्य, सभ्यता और संस्कृति के लिए सर्वत्र प्रसिद्ध था, यह शब्द (यूनान) 'आयोनिया' से बना है जो इस देश का एक द्वीप है प्रयो. "यूनान, मिश्र, रोम सब मिट गये जहाँ से"।

यूनानवादी वि. (अर.+तत्.) 1. कुल परंपरा से यूनानी न होते हुए भी जो यूनानी भाषा, वेश भूषा और आचार-विचार का अनुयायी हो 2. इति. यूनानी भाषा, साहित्य और संस्कृति का विद्वान, यूनानशास्त्रज्ञ।

यूनानी वि. (अर.) यूनान देश से संबंधित पुं. 1. यूनान का निवासी स्त्री. 2. यूनानी भाषा 3. यूनानी चिकित्सा पद्धति, हकीमी।

यूनिट पुं. (अं.) 1. एकक 2. इकाई।

यूनिफार्म स्त्री. (अं.) 1. एकरूपता तथा पहचान विशेष के लिए किसी विभाग, प्रतिष्ठान, संस्थान आदि के कार्मिकों अधिकारियों, विद्यार्थियों आदि